

දෙමළ මාධ්‍ය පුවත්පත්		
සිංහල මාධ්‍ය පුවත්පත්	ඉතා පුළුල්	අවම
	ලෝක තරුණ සමුළුව හම්බන්තොටදී පැවැත්වේ	- සුනිකාගාර පුහුණුව සහ හෙද වර්ජනය - විධායක ජනාධිපති ක්‍රමය අහෝසි කිරීමේ කථාබහ - රටවාහන අංශයේ පොලිස් නිලධාරීන් දෙදෙනෙකු පැහැරගැනේ; එක් අයෙක් මරා; ප්‍රහාරකයින් නිදාල්ලේ - ලක්බිම කතුවරයා ඉල්ලා අස්වේ
	- මුල්ලිවෙක්කාල් අනුස්මරණය: තහංචි පැනවීම් සහ සරසවිය වසා දැමීම - ආගමික විරෝධතාවයන් දිගටම - යාපනයේ එකම පවුලේ තිදෙනෙකු මරා දැමීම - සී.විග්නේෂ්වරන් යනු සුදුසුම පොදු අපේක්ෂකයෙකු වේද	- උතුරු පළාතට නව ආණ්ඩුකාරවරයෙක්? - තොරතුරු දැනගැනීමේ අයිතිය: අනන්‍යතා ව්‍යාපාරයක් ඇරඹේ - කැසිනෝ පනත සම්බන්ධයෙන් රජය තුළ විසම්මුතියක් - දේශීය ආදායම් දෙපාර්තමේන්තුවේ හිටපු නියෝජ්‍ය කොමසාරිස්ට සිර දඩුවම්

දේශීය පුවත්පත් වල මුද්‍රාණිකරණය වූ දෘෂ්ටිය

දේශීය පුවත්පත් වල ප්‍රතිවිරුද්ධ අන්ත දෙකක සිට සිදුවූ ප්‍රවෘත්ති වාර්තාකරණයන් සමගින් තවත් සතියක් ගෙවී හොස් ඇත. සුවිශේෂී ලෙසින් පෙනී යන කාරණාව වන්නේ මෙම සතියේ සිංහල පුවත්පත් වල විශේෂ අවධානයක් ලැබූ ප්‍රවෘත්ති අංග එකක් හෝ දමිළ පුවත්පත් තුළ පුළුල් ආවරණයකට හසු නොවී තිබීමයි. හෙද වර්ජනය මෙන්ම කුරුණෑගල පොලිස් නිලධාරීන් දෙදෙනෙකු පැහැර ගැනීම දමිළ පුවත්පත් තුළ සඳහන් වී තිබුණේ ලුහුඬින්, තොරතුරු කිහිපයකින් පමණක් වන අතර, ඒ සම්බන්ධයෙන් විශ්ලේෂණාත්මක වාර්තාකරණයක් දක්නට නොලැබුණි. ලක්බිම කතුවරයාගේ ඉල්ලා අස්වීම හා ඒ සබැඳි පුවත් කිසිසේත්ම අවධානයට පාත්‍ර වී නොතිබූ අතර, විධායක ජනාධිපති ධුරය අහෝසි කිරීම සම්බන්ධයෙන් සඳහන් වී නොතිබූ තරම් විණි.

විග්නේෂ්වරන් ජනාධිපති අපේක්ෂකයෙකු ලෙසින්: යෝග්‍යතාවට එරෙහිව සිදුවිය නොහැකි සම්භාවිතාව

සී.විග්නේෂ්වරන් ඊළඟ ජනාධිපති මැතිවරණය සඳහා විපක්ෂයේ පොදු අපේක්ෂකයා ලෙසින් ඉදිරිපත් කිරීමට සුදුසු බවට කුසල් පෙරේරා විසින් කළ ප්‍රකාශය සම්බන්ධයෙන් දමිළ පුවත්පත් අතිමහත් ප්‍රීතියට පත්වූ බව දක්නට ලැබිණි.

මෙම යෝජනාවට ප්‍රතිචාර දක්වා සිටින ලෙසින් විපක්ෂයේ ප්‍රධාන පක්ෂ වලට දෙමළ ජාතික සංඛ්‍යාතය විසින් කළ අභියෝගයද දමිළ පුවත්පත් වල මතු කර දක්වා තිබූ අතර, වර්තමාන සන්දර්භය තුළ මෙම යෝජනාව සිදුවීමේ සම්භාවිතාව අතිශයින්ම අනුමාන සහගත වීමේ හේතූන්ද ඔවුන් විසින් විවිච්ඡේදනය කර තිබිණි. මෙම හේතූන් අතර එකක් වූයේ විග්නේෂ්වරන්ගේ දමිළ ජාතික අනන්‍යතාවත්, එල්ටීටීඊ/බෙදුම්වාදී ලෙසින් ඔහුව හඟ ගැසීමට සිංහල ජාතිකවාදී නායකයින් විසින් කටයුතු කර තිබීමත් වූණි.

එක් දිනයක්: වෘත්තාන්ත දෙකක්

මේ අතරවාරයේදී දමිළ පුවත්පත්, උතුරේ තත්වය සම්බන්ධයෙන් නොඉවසිලිමත්ව සිටියේ මැයි 18 වැනිදා ලඟ ලඟම පැමිණෙන නිසාවෙනි. 2009 මැයි 18 සැලකුනේ තිස් වසරක් ඇදී ගිය ශ්‍රී ලාංකීය සිවිල් යුද්ධයේ අවසානය සනිටුහන් වූ දිනය ලෙසිනි. පසුගිය වසර කිහිපය පුරාවටම මෙම දිනයේ සුවිශේෂත්වය සම්බන්ධයෙන් දමිළ සහ සිංහල ජන කොට්ඨාස අතර පැවතියේ පරස්පර විරෝධී හැඟීම් සමුදායකි. දකුණුකරයේදී රජය විසින් මෙම දිනය 'විජයග්‍රහණයේ දිනය' ලෙසින් සිය ජය සහ බලය විදහා දක්වමින්, හමුදා පෙළපාලිද, හමුදාව උත්කර්ෂයට නැංවීමද සමගින් සමරන්නට යෙදුනු අතර, සිංහල මාධ්‍ය විසින්ද එම තත්වය කිසිදු විවේචනයකින් තොරව භාර ගන්නා ලදී.—

- උතුරේදී මැයි 18 වැනි දින මුල්ලිවෙක්කාල් අනුස්මරණ දිනය ලෙසින් සැලකෙන අතර, යුද්ධයේදී මියගියවුන් සැමරීම සඳහා එදින වෙන්වී තිබිණි. කෙසේ වුවත් දමිළ මාධ්‍ය විසින් චෝදනා කර සිටින්නේ රජයේ හමුදාවන් විසින් මෙම දිනය වෙනුවෙන් වන දෙවන අර්ථ දැක්වීම හිතාමතාම යටපත් කරන්නට උත්සාහ දරණා බවයි. පසුගිය වසර කිහිපය පුරාවටම දේශීය මාධ්‍ය තුළ මැයි 18 වන දින සම්බන්ධයෙන් වන මෙම ප්‍රතිවිරෝධී භාවය දක්නට ලැබිණි.

උතුරේ වර්ධනය වෙමින් පවතින තත්වය

මෙවැනි තත්වයකදී දමිළ පුවත්පත් විසින් යාපනය විශ්වවිද්‍යාලයේ වර්ධනය වෙමින් පවත්නා තත්වය ඉස්මතු කර දක්වා සිටියේ, යාපනය සරසවිය යනු සංකේතීය ගුණානුස්මරණයන්ගේ, ඒ සබැඳිව පෙළඹවීම් ඇතිකිරීමේ සහ විරෝධතාවන්ගේ කේන්ද්‍රස්ථ තිබෙන බැවිණි. ඔවුන් විසින් වාර්තා කර සිටියේ මැයි 16 සිට 21 දක්වා යාපනය සරසවිය වසා දැමීමේ හදිසි තීරණයක් සම්බන්ධයෙනි. මෙම කාලය තුළදී සිසුන්ව නේවාසිකාගාරයන්ගෙන්ද ඉවත් කිරීමට නියෝග ලබාදී තිබෙන අතර, සරසවිය පුරා විසුරුවා හැරුණු පත්‍රිකාවන්ගෙන් සිසුන්ට සහ ආචාර්ය මහාචාර්යවරුන්ට තර්ජනය කර තිබුණේ අනුස්මරණයන්ට සහභාගී නොවන හා සංවිධානය නොකරන ලෙසයි. එසේම මහජනයා වෙතද රජයේ හමුදාවන් විසින් තහනම් නියෝගයන් පණවා ඇත්තේ ඔවුන්ගේ මියගියවුන් සිහිපත් කිරීම සිය නිවෙස් පරිශ්‍රයන් තුළ පමණක් සිදුකරනා ලෙසට වන අතර, පවුල් දෙකක් හෝ වැඩි ගණනක් ප්‍රසිද්ධියේ රැස් වීමද තහනම් කර තිබේ.¹

දෙනුවරක අන්දරයන්: යාපනය සහ හම්බන්තොට

තර්ජනාත්මක පත්‍රිකාවලට එරෙහිව, එසේම ඒවායේ නියෝගයන්ට අකීකරු වෙමින් යාපනය සරසවි ප්‍රජාව විසින් සංවිධානය කර තිබූ විරෝධතා පා ගමන සම්බන්ධයෙන්ද දමිළ මාධ්‍ය ඔස්සේ ඉහළ ප්‍රචාරයක් ලබාදී තිබිණි.² දමිළ මාධ්‍ය විසින් ඉහත දැක්වූ වාරණ නියෝගයන්ට සහ මුල්ලිවෙක්කාල් හි මියගියවුන් අනුස්මරණය සම්බන්ධයෙන් වන තර්ජනයන් සම්බන්ධයෙන් සිය දැඩි විරෝධකාල්පය ප්‍රකාශ කර සිටි අතර, තමන්ව රැවටීම සඳහා රජය ගෙන යන පිළිවෙත දැඩිව විවේචනය කරනා දෙමළ දේශපාලකයින් හටද ප්‍රචාරයක් ලබාදී තිබිණි. එසේම මෙම තත්වයේ වඩාත් සිත්ගන්නා සුළු කාරණාව වන්නේ, සිංහල පුවත්පත් මගින් මේ කිසිවක් වාර්තා නොකරමින්, ඒ වෙනුවට අරලිය ගහ මන්දිරය ඉදිරිපිට සරසවි සිසුන් ගෙන යන විරෝධතාවයන්, හම්බන්තොට පැවැත්වෙන ලෝක තරුණ සමුළුවක් ආවරණය කිරීමේ ආස්ථානයයි.

මෙහි උත්ප්‍රාසය වන්නේ උතුරු සරසවියේ සිසුන් වෙත එල්ලවී ඇති තර්ජනයන්ට/වාරණයන්ට සමගාමීව දකුණේ, තාරුණයේ ප්‍රකාශනය සහ නිදහස සම්බන්ධයෙන් තහවුරු කරමින් ලෝක තරුණ සමුළුවක් පැවැත්වීමයි. මේ තත්වය සිංහල පුවත්පත් තුළ නොසළකා හැරි අතර, දමිළ පුවත්පත් තුළ ඊට විරෝධය දක්වා තිබිණි. පහත කාටුනයෙන් ඉහත උත්ප්‍රාසය හොඳින් විග්‍රහණය කෙරේ :



දකුණ: "ලෝක තරුණ සමුළුව"

උතුර: "කටු කම්බි"

(මැයි:10, තිනකුරල්, පිටුව 11)

දඹුල්ල මුස්ලිම් දේවස්ථානය වෙතත් තැනකට ගෙනයාම

දමිළ පුවත්පත් විසින් ආවරණය කළ තවත් ප්‍රධාන විෂයයක් වූයේ රට පුරා පැතිර ගොස් ඇති ආගමික කටයුතු සම්බන්ධ ආතතියයි. දඹුල්ල මුස්ලිම් දේවස්ථානය වෙතත් තැනකට ගෙනයාම සම්බන්ධයෙන් බොහෝ කථාබහ ඇතිවූ අතර, එයට විවේචනාත්මක ප්‍රහාරයන්ද එල්ල විණි. මේ සම්බන්ධයෙන්ද දමිළ පුවත්පත් තුළ ඉහළ අවධානයක් ලැබී තිබිණි.³

වාර්තා වන ආකාරයට ආර්ථික සංවර්ධන අමාත්‍ය බැසිල් රාජපක්ෂ මහතා මෙම කථාබහ සඳහා මුල පිරු අතර, ඒ සඳහා සම්මුති යෝජනාවක්ද ඔහු විසින් පිරිනමා තිබිණි. එසේම විල්පත්තුවේ මුස්ලිම් වාසස්ථාන (බොදු බල සේනා විසින් ගර්හිත) සම්බන්ධයෙන්ද ඔහු පෙනී සිටි බව වැඩි දුරටත් වාර්තා වුණි.⁴

වෙනත් තැනකට ගෙන යාම: සමථයද, අනුග්‍රහයද, මිනීමැතින් කටු ගා දැමීමද?

බොහෝ කර්තෘ සටහන් මගින් දක්වා සිටියේ, සුළුතරයේ ආගමික නිදහස සහ ආරක්ෂාව සම්බන්ධයෙන් කෙතරම් ප්‍රතිඥා ලැබුණද, ඒවා ක්‍රියාත්මක කිරීමට කිසිත් සිදුවී නැති බවයි. එක් කතුවැකියක් මගින් දඹුල්ල මුස්ලිම් දේවස්ථානය සසඳා තිබුණේ, වසරකට පමණ පෙරාතුව වෙනත් තැනකට ගෙන යන පොරොන්දුව සමගින් කඩා බිඳ දැමූ මුත්, අද වනතෙක්ම කිසිදු නැවත ඉදිකිරීමක සලකුණකුදු නොමැති දඹුල්ල හින්දු දේවස්ථානය සමගිනි. එම ලිපියෙන් වෝදනා කර තිබුණේ, සුදුසු ක්‍රියාමාර්ග නොගන්නේ නම් මෙම බහු ආගමික රටක ඓතිහාසික සංකේතයන් සම්පූර්ණයෙන් මැකී ගොස්, ඒ මතින් බෞද්ධ සංකේත නිර්මාණය වනු ඇති බවයි. ⁵

හිදැස පිරවීම සඳහා...

අනෙකුත් දමිළ පුවත්පත් කතුවැකි මගින් ශ්‍රී ලංකාවේ ආගමික සංහිදියාව සහ පිළිගැනීම සම්බන්ධයෙන් පාප් තුමාගේ ඉල්ලීමට සාදර ප්‍රතිචාරයක් දක්වා තිබූ අතර, පුන පුනා ප්‍රකාශ කර සිටියේ රටේ බහු-ආගමික, බහු-සංස්කෘතික අනන්‍යතාවය සම්බන්ධයෙන් ආඩම්බර වීමටත්, එය රැකීමටත් ශ්‍රී ලාංකිකයින්ට උගන්වා සිටිය යුතු බවයි. ⁶ කෙසේ වුවත් ආගමික නොඉවසීම් සම්බන්ධ වාර්තාවන් දිගින් දිගටම ගලා ඒම නැවතී නැති බව දක්නට ලැබිණි. අළුත්ගම මුස්ලිම් ව්‍යාපාරිකයෙකුගේ හිමිකාරිත්වය සහිත ව්‍යාපාරික ස්ථානයක් ගිනි තැබීම බොහෝ දමිළ පුවත්පත් වල මුල් පිටුව වල වාර්තා කෙරිණි.⁷ උක්ත ගිනි තැබීමත්, විශේෂ කාර්ය බලකා සාමාජිකයින් ප්‍රදේශය තුළ මුදා හැරීමත් සම්බන්ධයෙන් ප්‍රදේශය පුරාම බියමුසු හැඟීමක් පැතිර ගොස් ඇති බවද වාර්තාවන්ගෙන් දැක්විණි. එසේම මෙම පුවත් තුළ අනුමාන කෙරුණේ ඉහත සිදුවීම ප්‍රදේශයේ ආගමික නොසන්සුන් භාවයේ ප්‍රතිඵලයක් බවයි. කෙසේ වුවත් මේ එක් ප්‍රවෘත්තියක් හෝ සිංහල පුවත්පත් තුළ දක්නට නොලැබුණි. කෙසේ වෙතත් එක් ලිපියක් මගින් යෝජනා කර තිබුණේ, දේශීය වාර්තාකරණයේ ඇති මෙම හිදැස් පිරවීම සඳහාත්, දිවයිනේ සුළුතරය මුහුණපානා පීඩනය සම්බන්ධයෙන් බහුතර ප්‍රජාව දැනුවත් කිරීම සඳහාත් කළ යුත්තේ සුළුතර ජනතාව මගින් ප්‍රකාශයට පත් කරනු ලබන සිංහල පුවත්පතක් ඇරඹීම බවයි.⁸ මෙයින් උක්ත හිදැස භාගයක් දුරට පිරවෙනු ඇත!

01 මැයි:07, තිනකුරල්, පි.1, වීරකේසරි, පි. 1, සුඩර් ඔලි, පි. 1,3; මැයි:08, තිනකුරල්, පි.1,2, වීරකේසරි, පි. 1, සුඩර් ඔලි, පි. 1; මැයි:09, තිනකුරල්, පි. 2, 9, වීරකේසරි, පි. 4,20, සුඩර් ඔලි, පි. 1, 5, මැයි:10, වීරකේසරි, පි. 13; මැයි:11, තිනකුරල්, පි.3, වීරකේසරි, පි. 1

02 මැයි:09, වීරකේසරි, පි. 1, සුඩර් ඔලි, පි. 1; මැයි:10, තිනකුරල්, පි.1, වීරකේසරි, පි. 1, සුඩර් ඔලි, පි. 1

03 මැයි:07, සුඩර් ඔලි, පි. 1; මැයි:09, තිනකුරල්, පි.4,7, වීරකේසරි, පි. 1, සුඩර් ඔලි, පි. 6; මැයි:10, වීරකේසරි, පි. 4; මැයි:11, තිනකුරල්, පි.4,8

04 මැයි:05, සුඩර් ඔලි, පි. 1

05 මැයි:10, වීරකේසරි, පි. 4; මැයි:11, වීරකේසරි, කරන්ට පොලිටික්ස්, පි. 4

06 මැයි:05, වීරකේසරි, පි. 4, තිනකුරල්, පි.10

07 මැයි:10, වීරකේසරි, පි. 1, තිනකුරල්, පි.1,5

08 මැයි:05, වීරකේසරි, පි. 4

පුවත්පත් මාධ්‍ය විශ්ලේෂණය - 14-05-2014

ඉංග්‍රීසි මාධ්‍ය විශ්ලේෂණය, වෙළුම 4, 18
කාණ්ඩයෙන් උපුටා ගන්නා ලදී.